

క్విక్ టుడే ఆంధ్రప్రదేశ్

సీఎస్కు నలుగురు ఐఎఎస్ల రిపోర్ట్

డీవోపీటీ ఆదేశాల మేరకు నిర్ణయం

అమరావతి, అక్టోబర్17 (క్విక్ టుడే న్యూస్): డీవోపీటీ ఆదేశాల మేరకు నలుగురు ఐఎఎస్ అధికారులు గురువారం ఏపీలో రిపోర్టు చేశారు. తెలంగాణ హైకోర్టు డీవోపీటీ ఆదేశాలపై జోక్యం చేసుకునేందుకు నిరాకరించడంతో తెలంగాణ నుంచి రిలీవ్ అయిన ఆమ్రపాలి కాట, రోనాల్డ్ రోస్, వాణీ ప్రసాద్ , వాకాటి కరుణ ఏపీ చీఫ్ సెక్రటరీ నీరభకుమార్ను కలిసి రిపోర్టు చేశారు. మరోవైపు ఏపీ నుంచి రిలీవ్ అయిన ఐఎఎస్ అధికారులు స్పృశన, హరికిరణ్, శివశంకర్లు బుధవారమే హదరాబాద్కు వచ్చి సీఎస్ శాంతికుమారికి రిపోర్టు చేశారు. కేంద్రం ఈనెల 9న ఇచ్చిన ఉత్తర్వుల ప్రకారం ఆలీండియా సర్వీసు అధికారులు తమకు కేటాయించిన రాష్ట్రాల్లో చేరాల్సిందేనంటూ కేంద్ర పరిపాలనా ట్రైబ్యునల్ ఉత్తర్వులు ఇచ్చింది. అయితే ఈ ఉత్తర్వులు ఆపాలని కోరుతూ తెలంగాణలో పనిచేస్తున్న ఐఎఎస్లు హైకోర్టుకు వెళ్లారు. క్యాల్ ఇచ్చిన ఉత్తర్వుల్లో జోక్యం చేసుకోబోమని హైకోర్టు తేల్చిచెప్పడంతో ఆమ్రపాలి కాట, రోనాల్డ్ రోస్, వాణీ ప్రసాద్, వాకాటి కరుణ ఏపీకి వెళ్లి సీఎస్కు రిపోర్టు చేశారు.

రోడ్డు ప్రమాదంలో కానిస్టేబుల్ దుర్మరణం

అమరావతి, అక్టోబర్17 (క్విక్ టుడే న్యూస్): మన్యం జిల్లాలో విషాదం చోటు చేసుకుంది. విధులకు హాజరయ్యేందుకు వెళ్తుండగా జరిగిన రోడ్డు ప్రమాదంలో కానిస్టేబుల్ మృతి చెందారు. ఎల్విస్పేట పీఎస్లో విధులు నిర్వహిస్తున్న ఏఆర్ కానిస్టేబుల్ బుల్లిబాబు గురువారం కురుపాం మండలం జగద-నీలకంఠంపురం ఛాలోరోడ్డు నుంచి బైక్పై వెళ్తుండగా అదుపుతప్పింది. దీంతో ఏఆర్ కానిస్టేబుల్ తీవ్రంగా గాయపడి మృతి చెందారు. మృత దేహాన్ని పోస్టుమార్డం కోసం ఆస్పత్రికి తరలించారు. కేసు నమోదు చేసుకుని దర్యాప్తు చేస్తున్నారు. కానిస్టేబుల్ మరణం పట్ల జిల్లా పోలీసు అధికారులు సంతాపం వ్యక్తం చేశారు.

తిరిగి వైసీపీలోకి టీడీపీ నేత

జగన్ సమక్షంలో కందువా కప్పకున్న మురళీకృష్ణంరాజు

కాకినాడ, అక్టోబర్17 (క్విక్ టుడే న్యూస్): ఇటీవల జరిగిన ఆంధ్రప్రదేశ్ అసెంబ్లీ ఎన్నికల్లో వైఎస్సార్‌సిపి పార్టీ ఘోరంగా ఓడిపోయి, ఆ పార్టీ కేవలం 11 సీట్లకే పరిమితమైంది. దీంతో ఆ పార్టీలో నేతలు అధికారంలో ఉన్న టీడీపీ, జనసేన పార్టీలోకి చేరుతున్నారు. అయితే అందుకు భిన్నంగా కాకినాడ జిల్లా టీడీపీ కీలక నేతగా ఉన్న ముదునూరి మురళీకృష్ణంరాజు ఆ పార్టీకి గడ్డెత్తి చెప్పి.. గురువారం వైఎస్సార్‌సిపి పార్టీలో చేరి అందరికీ షాకిచ్చారు. టీడీపీ నేతల విమర్శల వల్లే ఆయన వైఎస్సార్‌సిపిలోకి చేరినట్లు తెలుస్తోంది. వైఎస్సార్‌సిపి పార్టీలోకి చేరిన మురళీకృష్ణంరాజుకి ఆ పార్టీ అధినేత వైఎస్ జగన్ కందువా కప్పి పార్టీలోకి ఆహ్వానించారు.ఈ సందర్భంగా ఆయన ప్రతిపాదు నియోజకవర్గంలో వైఎస్సార్‌సిపీ బలోపేతం కోసం పనిచేస్తానని మురళీకృష్ణంరాజు చెప్పారు. ాగా, ముదునూరి మురళీకృష్ణంరాజు 2023 ఏప్రిల్‌లో వైఎస్సార్‌సిపీని వీడి టీడీపీలో చేరారు. ఆయన్ను టీడీపీ రాష్ట్ర కార్యదర్శిగా, అమలాపురం నియోజకవర్గ టీడీపీ పరిశీలకుడిగా నియమించారు. అయితే ఆయన పార్టీలో చేరినప్పటి నుంచి ప్రతిపాదులో విభేదాలు మొదలయ్యాయి. అసెంబ్లీ ఎన్నికల్లోనూ మురళీకృష్ణంరాజు ప్రతిపాదు టీడీపీ అభ్యర్థి పరుపుల సత్పుభధ కోసం పనిచేయకుండా.. వైఎస్సార్‌సిపి ఎమ్మెల్యే, ఎంపీలు కోసం పనిచేశారని టీడీపీ కేడర్ పదవిని నుంచి తొలగించాలని టీడీపీ కేడర్ అధిష్టానంపై ఒత్తిడి తెస్తోంది. ఈ పరిణామాల నేపథ్యంలోనే తాజాగా ఆయన ఆ పార్టీని వీడి వైఎస్సార్‌సిపి పార్టీలో చేరినట్లు చెబుతున్నారు.

ఖాజీల సమస్యలన్నింటినీ పరిష్కరిస్తాం

మైనారిటీ సంతక్షేమశాఖ మంత్రి ఎన్ఎండి ఫరూక్



అమరావతి, అక్టోబర్17 (క్విక్ టుడే న్యూస్): రాష్ట్రంలో ప్రభుత్వ ఖాజీల సమస్యలన్నింటినీ ప్రణాళికాబద్ధంగా పరిష్కరిస్తామని మైనారిటీ సంతక్షేమశాఖ మంత్రి ఎన్ఎండి ఫరూక్ తెలిపారు. సచివాలయంలో ప్రభుత్వ ఖాజీల ప్రతినిధులతో ఆయన గురువారం సమావేశమయ్యారు. ఈ సందర్భంగా మాట్లాడుతూ.. గత ప్రభుత్వ హయాంలో పూర్తిగా నిర్వీర్యమైన మైనార్టీల సంతక్షేమ పథకాలను తిరిగి పునరుద్ధరించేందుకు ఇప్పటికే ప్రభుత్వం చర్యలు చేపట్టిందన్నారు. ఖాజీలందరూ నైతికతతో న్యాయంగా సేవలందించాలని, చట్ట పరిధిలో పనిచేసి మన్యనలు పొందాలని సూచించారు. ఖాజీల సమస్యలను వీలైనంత త్వరగా పరిష్కరిస్తామని హామీ ఇచ్చారు. ఈ సందర్భంగా ఖాజీల ప్రతినిధులు వారు ఎదుర్కొంటున్న సమస్యలను మంత్రికి వివరిస్తూ? త్రస్తవం ఒక ప్రభుత్వ ఖాజీ ఉన్నచోట మరొకరిని, లేదా అదనపు ఖాజీని నియమించకూడదన్నారు. గత ప్రభుత్వం ఖాజీల చట్టానికి విరుద్ధంగా నియోజకవర్గానికి ఒకరి కంటే ఎక్కువ సంఖ్యలో ఖాజీలను నియమించిందని చెప్పారు. ఉన్నవారికి కాలపరిమితిని తొలగించి క్రమబద్ధీకరించాలని కోరారు. ఎయిడెడ్, నాన్ ఎయిడెడ్ పాఠశాలలు, కళాశాలల్లో ఉర్దూను ద్వితీయ భాషగా పరిగణించాలన్నారు. ఖాజీల అవసరాలకు తగ్గట్టుగా మొజైల్ యాప్ రూపొందించాలని కోరారు. పక్కీ బోర్డు నుంచి వివాహ డ్రువీకరణ పత్రాలు జారీ చేయాలని, తమిళనాడు తరహాలో ప్రభుత్వ ఖాజీలకు గౌరవ వేతనం ఇవ్వాలని డిమాండ్ చేశారు.

ప్రభుత్వ ఆస్పత్రుల

నిర్వహణలో మార్పులు

ప్రజలు గుర్తించేలా చూడాల్సిన బాధ్యత

అధికారులతో సమీక్షలో మంత్రి సత్యకుమార్

అమరావతి, అక్టోబర్17 (క్విక్ టుడే న్యూస్): ప్రభుత్వాస్పత్రుల నిర్వహణ, సేవల నాణ్యతలో వచ్చిన మార్పుల్ని ప్రజలు గమనించినప్పుడే సార్వకత్త ఉంటుందని వైద్యారోగ్యశాఖ మంత్రి సత్యకుమార్ యాదవ్ పేర్కొన్నారు. ఆస్పత్రుల్లో తీసుకొచ్చిన మార్పులను అధికారులు తమ ప్రసార మాధ్యమాల ద్వారా ప్రజలకు తెలపాలని సూచించారు. రెండు నెలల క్రితం 30 అంశాలతో రూపొందించిన కార్యాచరణ ప్రణాళిక అమలుపై వైద్యాధికారులు, సూపరింటెండెంట్‌లతో సచివాలయంలో మంత్రి గురువారం సమీక్షించారు. ఈ సందర్భంగా ఆయన మాట్లాడుతూ.. రోగులకు సేవలందించేందుకు 725 మంది సహాయకులు, రూ.240 కోట్ల మేరకు పరికరాల అవసరాలు ఉన్నట్లు గుర్తించామన్నారు. శుభ్రత, సైన్ బోర్డులు, ఒపి రిజిస్ట్రేషన్, రిసపెన్స్, ఫీడ్ బ్యాక్, హాజరు నియంత్రణ, కేంద్రీకృత సమాచార సేకరణ వంటి అంశాల్లో మార్పులు తెచ్చామని జిజిహృత్ సూపరింటెండెంట్లతో తెలిపారు. ప్రభుత్వాస్పత్రుల్లో నాణ్యమైన సేవల్ని అందిస్తూ ప్రజలకు ఉపదని, వారి అవసరాల మేరకు పనిచేయడం, ప్రభుత్వ వైద్యసిబ్బంది బాధ్యత అని మంత్రి పేర్కొన్నారు. ఈ సమాజ్ఞా సమావేశంలో ప్రభుత్వ ప్రత్యేక ప్రధాన కార్యదర్శి ఎమ్మెటి కృష్ణబాబు, డిఎంఇ సరసింహం, 16 ప్రభుత్వాస్పత్రులు, విశాఖపట్నంలోని చెన్న హాస్పిటల్ సూపరింటెండెంట్ అధికారులు పాల్గొన్నారు.

సూపర్ సిక్స్ పథకాలు ఏమయ్యాయి

గాలికి కొట్టుకు పోయిన బాబు సూపర్ సిక్స్లు

కేబినెట్‌లో ఒక్కటైనా ఎందుకు చర్చించలేదు

ఉద్యోగాల కల్వనపై మోదీతో శ్వేతపత్రం విడుదల చేయండి

మీడియా సమావేశంలో పీసీసీ చీఫ్ షర్మ

విజయవాడ, అక్టోబర్17 (క్విక్ టుడే న్యూస్): ఎన్నికల ముందు పథకాల పేరుతో మధ్యపెట్టి.. అధికారం చేపట్టాక ఆ హామీలను అమలు చేయడం లేదనికూటమి ప్రభుత్వంపై ఏపీసీసీ చీఫ్ వైఎస్ పర్మిల తీవ్ర విమర్శలు చేశారు. గురువారం విజయవాడలో మీడియాతో మాట్లాడిన వైఎస్ షర్మిల.. రాష్ట్ర ప్రభుత్వం అనుసరిస్తున్న విధానాలపై తీవ్ర వ్యాఖ్యలు చేశారు. 'నిన్నటి క్యాబినెట్ మీటింగ్‌లో సూపర్ సిక్స్‌లో ఒక్క సిక్స్ గురించి అయినా చర్చిస్తారు. ఒక్కటైనా అమలు చేస్తారని అనుకున్నాం. మహిళలకు శుభవార్త చెప్పారని అనుకున్నాం. ఉచిత సినిమాదర్శ, ఆర్టీసీలో ఉచిత ప్రయాణం ఈ రెండూ లో బడ్జెట్ స్కీమ్‌లు. వీటిని అమలు చేస్తారని భావించాం. కానీ, ఎక్కడా వాటిని ప్రస్తావించలేదు. బాబు సూపర్ సిక్స్‌లు గాలికి కొట్టుకు పోయాయి. కొత్తగా సిక్స్ పాలసీలు వచ్చాయి. కొత్త



పరిశ్రమలు వస్తే మంచిదే. పెట్టుబడులు రావాలి. ఉద్యోగాలు రావాలి. రూ. 30 లక్షల కోట్ల పెట్టుబడులు తీసుకు పస్తామన్నారు. 20 లక్షల మందికి ఉద్యోగాలు కల్పిస్తామన్నారు. జాబ్ ఫస్ట్ అనేది తమ నినాదం అని సీఎం చంద్రబాబు చెప్పారని పర్మిల గుర్తు చేశారు. 'మాటలన్నీ బాగానే చెప్పారు. కానీ, ఇక్కడే బిలియన్ డాలర్ల ప్రశ్న ఉత్పన్నమవుతోంది. ఇవన్నీ అమలు చేసే చిత్తశుద్ధి ముఖ్యమంత్రి చంద్రబాబుకు ఉందా? 2014లో పెద్ద పెద్ద పథకాలు అన్నారు. అమరావతిని సింగపూర్ అన్నారు. 3ఆ గ్రాఫిక్స్ చూపించారు. అప్పుడు

చెప్పిన వాటికి, ఇప్పుడు చెప్పిన వాటికి తేడా లేదు. పాత సినిమాకి కొత్త టైటిల్ పెట్టారు. చంద్రబాబు చెప్పంటే ఈ కథ ఎక్కడో విన్నట్లుంది అనిపించింది. పాత గిఫ్ట్ కొత్త బాక్స్‌లో ఇస్తున్నారు. ఇవి అమలు అవుతాయో లేదా అనే అనుమానాలు ఉన్నాయని సందేహం వ్యక్తం చేశారు. సీఎం చంద్రబాబును ఒక విషయంలో స్వగతిస్తున్నాం. జాబ్ ఫస్ట్ అనే నినాదం మంచిదే. రాష్ట్రంలో నిరుద్యోగం తారా స్థాయిలో ఉంది. ఉద్యోగాలు లేక వలసలు పోతున్నారు. గత 10 ఏళ్లుగా పరిశ్రమలు లేక యువత వలసలు వెళ్లింది. రాష్ట్రానికి నిరుద్యోగం అతి పెద్ద సమస్య. నిన్ను చంద్రబాబు 20 లక్షల ఉద్యోగాలు కల్పిస్తాం అన్నారు. రాష్ట్రంలో నిరుద్యోగులు 50 లక్షల మంది ఉన్నారు. ఈ లెక్కను బాబు చెప్పినట్లు ఏడాదికి 4 లక్షల ఉద్యోగాలు ఇస్తే..5 ఏళ్లలో 20 లక్షలు ఇస్తారు. ఏడాదికి 4 లక్షల ఉద్యోగాల కల్వన జరిగితే మిగతా వాళ్ల సంగతి ఏంటి..? ఉద్యోగాలు అని గతంలో మోడీ టీజేపీ ప్రభుత్వం కూడా మోసం చేసింది. ఇద్దరూ దొందూ దొందే. లిక్కర్ విషయంలో మొత్తం మాఫియా రాజ్యమే.' అంటూ వైఎస్ పర్మిల తనదైన శైలిలో హాట్ కామెంట్స్ చేశారు.

25 నుంచి మంత్రి లోకేశ్ అమెరికా పర్యటన

బట్టుబడులపై ప్రముఖ కంపెనీలతో భేటీ

ఐటీ సినర్జీ కాన్ఫరెన్స్‌కు హాజరు

అమరావతి, అక్టోబర్17 (క్విక్ టుడే న్యూస్): ఏపీలో పెట్టుబడులపై ఈ నెల 25 నుంచి మంత్రి నారా లోకేశ్ అమెరికాలో పర్యటించనున్నారు. నవంబర్ ఒకటో తేదీ వరకు శాన్‌ఫ్రాన్సిస్కో నగరంలో లోకేశ్ పర్యటించనున్నారు. ఈ నెల 25 తేదీన అమెరికాలోని శాన్‌ఫ్రాన్సిస్కోలో జరిగే ఐటీ సినర్జీ కాన్ఫరెన్స్‌కు మంత్రి హాజరు కానున్నారు. ఏపీలో పెట్టుబడులపై ప్రముఖ కంపెనీలతో మంత్రి లోకేశ్ భేటీ కానున్నారు. నారా లోకేశ్ వెంట సీఎం అదనపు కార్యదర్శి కార్తీకేయ మిత్రా, ఏపీఈడీపీ సీఈఓ సాయకాంత్ వర్మ వెళ్తున్నారు. అప్పటి వరకూ ఏపీఈడీపీ సీఈఓగా సాధారణ



పరిపాలన శాఖ కార్యదర్శి సురేష్ కుమార్‌కు ఆ బాధ్యతలను అప్పగించారు. రాష్ట్రంలో పెట్టుబడులకు కొత్త పాలసీలతో ఇప్పటికే కూటమి ప్రభుత్వం ఆహ్వానం పలుకుతున్న సంగతి తెలిసిందే. బెస్ట్ పారిశ్రామిక పాలసీలతో ఏపీ ఇప్పుడు

పెట్టుబడులకు సిద్ధంగా ఉందంటూ ముఖ్యమంత్రి ట్వీట్ కూడా చేశారు. ఏపీలో కార్యకలాపాలకు పారిశ్రామిక వేత్తలకు, పెట్టుబడిదారులకు రెడ్ కార్పెట్ స్వాగతం అంటూ ముఖ్యమంత్రి స్వాగతం పలికారు. సమర్పతన యువత, స్వేచ్ఛా పూర్వక ప్రభుత్వం, మౌళిక సదుపాయాలతో పెట్టుబడులకు ఏపీ స్వర్గధామం అని సీఎం చంద్రబాబు పేర్కొన్నారు. పెట్టుబడులతో మీ వ్యాపారం పెరుగుతుంది.మా రాష్ట్రం వృద్ధి చెందుతుంది అంటూ పారిశ్రామికవేత్తలకు సీఎం ఆహ్వానం పలికారు. ఈ క్రమంలోనే లోకేశ్ అమెరికా పర్యటనకు ప్రాధాన్యత ఏర్పడింది. ఆయన మంత్రిగా బాధ్యత స్వీకరించిన తర్వాత తొలిసారి అమెరికా పర్యటనకు వెళ్తున్నారు. ఏపీలో పెట్టుబడులను తీసుకుని రావాలని రాబోయే టెక్నాలజీ ఉపాధి కల్పన అవకాశాలను పెంచాలని కూటమి ప్రభుత్వం ఆలోచిస్తోంది.

జమిలి ఎన్నికలు వస్తే సిద్ధంగా ఉండాలి

ఎప్పుడు ఎన్నికలు వచ్చినా వైసీపీ రెడీ

పార్టీ శ్రేణులకు దిశానిర్దేశం చేసిన జగన్

అమరావతి, అక్టోబర్17 (క్విక్ టుడే న్యూస్): జమిలి ఎన్నికలు అంటున్నారని, అందువల్ల మనమంతా అందుకు సిద్ధంగా ఉండాలని వైకాపా అధినేత వైస్ జగన్ అన్నారు. ఎప్పుడు ఎన్నికలు వచ్చిన సన్నద్ధం కావాలని పార్టీ శ్రేణులకు సూచించారు. ప్రతిపక్షంలో ఉన్నప్పుడు తగిన సమయం ఉంటుందని, పార్టీని మరింత పటిష్టం చేయడానికి మంచి అవకాశం ఉంటుందని వైసీపీ అధినేత వైఎస్ జగన్ పేర్కొన్నారు. ప్రతిక్షంగానూ, అధికారంలోనూ, మళ్లీ ఇప్పుడు ప్రతిపక్షంగానూ పార్టీ ఉండవచ్చు. అన్ని జిల్లా పార్టీ అధ్యక్షులు, అసెంబ్లీ సభ్యుల నేతలతో వైఎస్ జగన్ సమావేశం అయ్యారు. ప్రజల్లోకి మనం దైర్ఘ్యంగా వెళ్లగలుగుతామని.. టీడీపీ కూటమి కార్యకర్తల ద్వైర్ఘ్యంగా వెళ్లగలుగుతాం అంటూ జగన్ ప్రశ్నించారు. టీడీపీ వాళ్లు ప్రజల ఇళ్లకు పోయే పరిస్థితులు లేవన్నారు. ప్రతి కుటుంబానికి మంచి చేసే కార్యక్రమాలు మనం చేశామన్నారు. కానీ, చంద్రబాబుగారు అబద్ధాలకు రెక్కలు కట్టారని విమర్శించారు. ప్రతి ఇంటికి వైసీపీ



నాయకులు డోర్ టు డోర్ క్యాంపెయిన్ చేశారని.. అమలు చేసిన హామీలే వైసీపీకి శ్రీరామ రక్ష అని పేర్కొన్నారు. ఇలాంటి పరిస్థితుల్లో ప్రీవేర్‌గా ఉండాల్సిన సమయం వచ్చిందన్నారు. 15 ఏళ్లలో పార్టీ ప్రస్థానం ముందుకు సాగిందన్నారు. కాకపోతే మనం ఆర్థికంగా యుద్ధంచేస్తున్నామా? లేదా? అన్నది చాలా ముఖ్యమని పేర్కొన్నారు. పార్టీ వ్యవస్థీకృతంగా ముందుకు సాగితేనే అది మంచి ఫలితాలను ఇస్తుందన్నారు. అప్పుడే మనం రాష్ట్రస్థాయి నుంచి గ్రామస్థాయి వరకూ ఎఫెక్టివ్‌గా ఉంటామని

పేర్కొన్నారు. జమిలి అంటున్నారు.. ఎప్పుడు ఎన్నికలు వచ్చినా ఆర్థికంగా ఉంటే మన సన్నద్ధంగా ఉంటామని పార్టీ నేతలను ఉద్దేశించి వ్యాఖ్యానించారు. రాష్ట్ర స్థాయి సువిజిల్లాల వరకూ కమిటీలు ఎలా ఉన్నాయి? అన్నదానిపై పరిశీలన, అవగాహన పెంచుకోవాలన్నారు. ప్రతి ఒక్కరూ తమ తమ పాత్రలను నిర్వహించాలన్నారు. మరో ఆరు నెలల్లో మళ్లీ సమావేశం ఏర్పాటుయ్యే నాటికి గ్రామస్థాయిలో కమిటీలు ఏర్పాటు కావాలని సూచించారు. అసెంబ్లీల విభాగాలకు గ్రామస్థాయిలో కూడా కమిటీలు ఏర్పాటు కావాలన్నారు. బూత్ కమిటీలు కూడా ఏర్పాటు కావాలని వైఎస్ జగన్ పేర్కొన్నారు. కమిటీలు ఏర్పాటున్నది కాగితాలకే పరిమితం కాకూడదన్నారు. దానివల్ల పార్టీకి ఎలాంటి లాభం ఉండదని.. కమిటీల ఏర్పాటుపై పర్యవేక్షణ, పరిశీలన ఉండాలన్నారు. ఇలాచేయగలిగితే.. దేశంలోతెల్ల నంబర్ ఒన్ పార్టీగా మనం ఎదుగుతామన్నారు. గ్రామస్థాయి నుంచి మనకు కమిటీలు, నాయత్వం లేక కాదన్నారు. కాకపోతే వీటిని నిర్మాణాత్మక వ్యవస్థల్లోకి తీసుకురావాలని.. గ్రామస్థాయిలో కూడా నిర్మాణాత్మకంగా ఉండాలని వైసీపీ నేతలకు సూచించారు. వైఎస్ జగన్ మాట్లాడుతూ.. 'మనం ఇంట్లో కూర్చుంటే.. ఏమీ జరగదు. మనం చొరవ తీసుకుని అంశాలపై స్పందించాలి అని అన్నారు.

వాహనాలతో తిరుమలలో పర్యావరణ సమస్యలు

ఇంటిగ్రేటెడ్ ట్రాఫిక్ మేనేజ్‌మెంట్ సిస్టమ్ పై టీటీడి దృష్టి

తిరుమల, అక్టోబర్17 (క్విక్ టుడే న్యూస్):

తిరుమలలో పర్యావరణ సమస్యలతో పాటు వాహనాల రాకపోకలు నానాటికీ పెరుగుతున్న దృష్ట్యా తిరుమల ఇంటిగ్రేటెడ్ ట్రాఫిక్ మేనేజ్‌మెంట్ సిస్టమ్ (టిబిఎంఎస్) తక్షణమే అవసరమని టీటీడి ఆడిషనల్ ఈవో సీహెచ్ వెంకయ్య చౌదరి అన్నారు. గురువారం తిరుమలలోని అన్నమయ్య భవనంలో సీఎస్ఎస్ శ్రీధర్, ఎస్సీ సబ్బారాయుడుతో కలిసి ట్రాఫిక్ (+సజోతిజ్) నిర్వహణపై సుదీర్ఘంగా సమాక్ష నిర్వహించారు. ట్రాఫిక్ నిర్వహణకు స్వల్పకాలిక, దీర్ఘకాలిక ప్రణాళికలను తయారు చేయాలని పేర్కొన్నారు. టీటీడి కాఫ్, తిరుమల పోలీస్, ఆర్టీఏ, టోన్ ఎ+–లానింగ్, ఏపీఎస్ఆర్టీసీ, ఇంజినీరింగ్, రెవెన్యూ, జీఎం ట్రాన్స్‌పోర్ట్ సభ్యులుగా ఉన్న కో-ఆర్డినేషన్ కమిటీని తక్షణమే ఏర్పాటు చేయాలని సూచించారు. ట్రాఫిక్ సమస్యలను అంచనా వేసి వారంతోగా సిఫార్సులు అందజేయాలని కోరారు. తిరుమలలో ట్రాఫిక్ రద్దీ పాయింట్లను గోకులం, ఏటీసీ, రాంభగినా, తదితర ప్రాంతాలను గుర్తించాలని, దర్శనం వచ్చే భక్తుల కోసం నిర్దిష్ట మార్గాలు , పార్కింగ్ స్థలాలను కేటాయించాలని సూచించారు. ట్రాఫిక్ రద్దీని నివారించడానికి అదనపు బలగాల కేటాయింపు, అన్ని భవిష్యత్ నిర్మాణాలలో, మల్టీ-లెవల్ పార్కింగ్ సౌకర్యాలు తప్పనిసరి చేయాలని అన్నారు. డిజిటల్‌తో ట్రాఫిక్, పార్కింగ్ అవ్‌డేట్‌ల కోసం ప్రత్యేకమైన మొబైల్ యాప్‌ను తయారు చేయాలని వెల్లడించారు.



హైదరాబాద్, అక్టోబర్ 17 (క్రికెట్ టుడే న్యూస్): ఈ నెల 21వ తేదీ నుంచి 27వ తేదీ వరకు జరిగే గ్రూప్-1 మొయన్స్ వరీక్షలను వివిధమైన పొరపాట్లు లేకుండా అత్యంత వకన్యూండిగా నిర్వహించాలని రాష్ట్ర ప్రభుత్వ ప్రధాన కార్యదర్శి శాంతి కుమారి అధికారులకు ఆదేశాలు జారీ చేశారు. గ్రూప్-1 మొయన్స్ వరీక్షల నిర్వహణలో జిల్లా కలెక్టర్లు, పోలీస్ కమిషనర్లు సుబంధిత ఉన్నతాధికారులతో సీన్స్ నివహించాం నుండి వీడియో కాన్ఫరెన్స్ నిర్వహించి సమాక్షించారు. డిజిపీఎస్సీ కార్యాలయం నుంచి చైర్మన్ మహేందర్ రెడ్డి, సభ్యులు, నివహించాం నుంచి డిజిపీ జితేందర్, కమిషన్ కార్యదర్శి నవన్ నికోలస్, ఎస్పీడిసీఎల్ రంగేష్ ముప్రెషి, మేజర్, రాష్ట్ర కుటుంబ సంక్షేమ శాఖ కమిషనర్ కర్కర్, హైదరాబాద్, హైదరాబద్, వైల్డ్ ఫోటో మల్టాజిరి జిల్లా కలెక్టర్లు, ఉపసల, శతాంశ, శాతమీ తదితర అధికారులు హాజరయ్యారు. ఈ సందర్భంగా సీన్స్ మట్టానతూ .. గ్రూప్-1 మొయన్స్ వరీక్షలకు 34,383 మంది అభ్యర్థులు హాజరవుతారని తెలిపారు. హెచ్ఎండిఎ పరిధిలో 46 పరిక్షా కేంద్రాలను ఏర్పాటు చేసినట్లు చెప్పారు. అన్ని పరిక్షా కేంద్రాల వద్ద వచిష్ట బంధింబన్న ఏర్పాటు చేయాలని ఆదేశించారు. డిజిపీఎస్సీ పొరపాట్లు జరగకుండా చర్యలు చేపట్టేవలసినట్లు సీన్స్ సాంకేతి కమిషన్. లోబాండి చైర్మన్ మహేందర్ రెడ్డి మాట్లాడారు. తెలంగాణ రాష్ట్రంలో తొలిసారిగా గ్రూప్-1 మొయన్స్ వరీక్షలు మహిళాసంబంధంలో. పరీక్షల నిర్వహణలో అత్యంత జాగ్రత్తగా ఏర్పాటు నిర్వహించాలని అధికారులకు సూచించారు. అధునిక సాంకేతికత, సోఫ్ట్ వీడియో యాక్టివ్గా ఉన్న ప్రస్తవ పరిస్థితుల్లో పరీక్షల నిర్వహణ కూడా సవాలతో కూడుకుంట్టున్నది తెలిపారు. ఈ నేపథ్యంలో వివిధమైన ఆదేశాలు, పుకార్లకు తావివ్వకుండా తగు జాగ్రత్తలు చేపట్టాలని మహేందర్ రెడ్డి సూచించారు.



డియర్ స్టూడెంట్స్ తో వస్తున్న నయనతార

లేడీ సూపర్ స్టార్ నయనతార పరుస చిత్రాలతో బిజీగా ఉన్నారు. 'బెస్ట్, 'మన్మాన్ గడ్డి 1960' చిత్రాలు పూర్తి చేసిన ఆమె ప్రస్తుతం 'డియర్ స్టూడెంట్స్'తో సినిమాతో బిజీ కానుంది. ఇటీవల చిత్ర బృందం ఆమెను సెట్ లోకి ఆహ్వానించారు. ఈ విషయాన్ని తెలుపుతూ నయన్ ఓ ఫోటో షేర్ చేశారు. కాలేజీ స్టూడెంట్స్ చుట్టూ తిరిగే ఈ వినోదాత్మక చిత్రాన్ని సందీప్ కుమార్, జార్జ్ ఫిలిప్ సంయుక్తంగా తెరకెక్కిస్తున్నారు. నివీన్ పౌలీ కీలక పాత్ర పోషిస్తున్నారు. 'లవ్ యాక్షన్ డ్రామా' చిత్రం తర్వాత నివీన్, నయన జంటగా నటిస్తున్న చిత్రమిది. ప్రస్తుతం ఈ సినిమా చిత్రీకరణ శరవేగంగా జరుగుతోంది. ఇందులో నయన విద్యా రుద్రన్ అనే టీచర్ గా కనిపించనున్నట్లు సమాచారం. ప్రస్తుతం నయన జాబితాలో 'అమ్మోరు 2', 'తని ఒరువన్ 2' చిత్రాలు న్నాయి. గతేడాది జవాన్, ఇరెవన్, అన్నపూర్ణ చిత్రాలతో అలరించారు నయన్.



సంక్రాంతికి మారిన గేమ్ ఛేంజర్

డిసెంబర్ పై కన్నేసిన పలు సినిమాలు

సినిమాల విడుదలకు పండుగలే మెయిన్ టార్గెట్. సంవత్సరం సెకెండాఫ్ లో దసరా, దీపావళి ముఖ్య పండుగలు. వాటిని టార్గెట్ చేసుకుని మేకర్స్ సినిమాల విడుదల ప్లాన్ చేసుకుంటారు. ఈ రెండు పండుగల తర్వాత ఓ మాదిరి చిత్రాలు విడుదలవుతాయి కానీ పెద్ద చిత్రాలను విడుదల చేయడానికి అంతగా ఆసక్తి చూపించరు. ఇకపోతే జనవరి ప్రారంభం, సంక్రాంతికి సినిమాలను భారీగా ప్లాన్ చేస్తారు. అందుకు భిన్నంగా ఇప్పుడు పరిస్థితి ఉంది. డిసెంబరులోనూ పెద్ద సినిమాలు క్యూ కడుతున్నాయి. ఈ ఏడాది డిసెంబర్ లో క్రేజీ సినిమాలు రాబోతున్నాయి. ముఖ్యంగా డిసెంబరుపై చాలా సినిమాలు గురి ఉంది. డిసెంబరు 6న 'పుష్ 2' విడుదలకు సిద్ధమైంది. 20న 'గేమ్ ఛేంజర్' విడుదల అనుకున్నారు. కానీ వాయిదా పడింది. ఆ చిత్రం సంక్రాంతి బరిలో ఉంది. అలా గేమ్ ఛేంజర్ వాయిదా పడిందో, ఆ డేట్ పై మిగిలిన నిర్మాతలు కన్నేశారు. నాగచైతన్య 'తందేలోని డిసెంబరు 20న విడుదల చేయాలన్నది ఓ ప్లాన్. అయితే దీనిపై అల్లు అరవింద్ ఇంకా సరైన నిర్ణయం తీసుకోలేదు. డిసెంబరు 20న నితిన్ 'రాబిన్ హుడ్' విడుదల చేసే ఆలోచనలో ఉంది చిత్రబృందం. ఇండ్రగంటి మోహన్ కృష్ణ, పియదర్శి కాంబినేషన్ లో 'సారంగపాణి' అనే ఓ సినిమా రెడీ అవుతోంది. ఈ సినిమాను డిసెంబరు 20న విడుదల చేయాలని చూస్తున్నారు. సితార ఎంటర్టైన్ మెంట్స్ కూడా ఇదే డేట్ ని ఫిక్స్ చేసింది. గౌతమ్ తిప్పసూరి దర్శకత్వంలో 'మ్యాజిక్' అనే సినిమా రూపుదిద్దుకొంది. డిసెంబరు 21న ఈ చిత్రాన్ని విడుదల చేస్తున్నామని చిత్రబృందం ప్రకటించేసింది. అంతే కాదు మంచి విష్ణు డ్రీమ్ ప్రాజెక్ట్ 'కన్నప్ప'ను డిసెంబరు 20 లేదా 21న విడుదల చేసే సన్నాహాల్లో ఉన్నారు. ఆగస్టు 15, వినాయక చవితి, దసరాకి చాల సినిమాలే విడుదలయ్యాయి. అయితే ఏదీ ఆశించిన రీతిలో వసూళ్లు తీసుకురాలేకపోయాయి. మళ్లీ దీపావళికి సినిమాలు పరుస కట్టాయి. డిసెంబర్ లో క్రిస్మస్ కు ముందు కూడా ఇలాంటి వాతావరణమే క ని విం చ బో తోం ది. సోలోగా రావడం కంటే ఇలా పోటీ మధ్యలో వస్తేనే కిక్



అక్కడ అమ్మాయి ఇక్కడ అబ్బాయి

ప్రదీప్ తాజా చిత్రం ఫస్ట్ లుక్ పోస్టర్ ను విడుదల

యాంకర్ గా కెరీర్ మొదలుపెట్టి, క్యారెక్టర్ ఆర్టిస్టుగా పలు చిత్రాల్లో నటించి.. హీరోగా మారిన వారి జాబితాలో ముందు పరుసలో ఉంటాడు ప్రదీప్ మాచిరాజు. 30 రోజుల్లో ప్రేమించటం ఎలా? సినిమాతో హీరోగా గ్రాండ్ ఎంట్రీ ఇచ్చాడు ప్రదీప్. ఈ చిత్రం బాక్సాఫీస్ వద్ద మ్యూజికల్ బ్లాక్ బస్టర్ గా నిలిచింది. ప్రదీప్ కు హీరోగా మంచి మార్కులే పడ్డాయి. చాలా రోజుల తర్వాత రెండో సినిమాను ప్రకటించేశాడు ఈ స్టార్ యాంకర్. ప్రదీప్ ఈ సారి పవన్ కల్యాణ్ సినిమా టైటిల్ పైనే కన్నేశాడు. ప్రదీప్ నటిస్తోన్న తాజా చిత్రం అక్కడ అమ్మాయి ఇక్కడ అబ్బాయి. ఫస్ట్ లుక్ మోషన్ పోస్టర్ ను విడుదల చేశారు. హీరోయిన్లు ఒకరినొకరు చూసుకుంటూ చిరునవ్వులు చిందిస్తున్న స్థిల్ నెట్టింటిని షేక్ చేస్తోంది. ఓ వైపు అందమైన ఊరు, మరోవైపు ఆయుధాలు చేత బట్టిన గ్రామస్థులు, క్లాస్ రూంలో ప్రదీప్, ఇంట్లో హీరోయిన్ కనిపిస్తున్న విజువల్స్ తో కట్ చేసిన మోషన్ పోస్టర్ నెట్టింట వైరల్ అవుతోంది. ఈ చిత్రం ప్రేమ కథ నేపథ్యంలో ఉండబోతుందని హిట్ ఇచ్చేసినట్లు మోషన్ పోస్టర్ చెబుతుండగా.. మేకర్స్ ఏదైనా క్లారిటీ ఇస్తారేమో చూడాలి. మోంక్స్ అండ్ మంకీస్ పిక్చర్స్ బ్యానర్ పై తెరకెక్కుతున్న ఈ చిత్రానిక ఇవి రాధన్ సంగీతం అందిస్తున్నాడు. నితిన్ భరత్ స్క్రీన్ పై, దర్శకత్వం వహిస్తున్నాడు.

చిత్రసీమ అండతోనే ధైర్యంగా నిలబడ్డా

కొండా సురేఖ వ్యాఖ్యలపై మరోమారు స్పందించిన సమంత

మంత్రి కొండా సురేఖ వ్యాఖ్యలపై సమంత మరోసారి స్పందించారు. తన వెబ్ సీరీస్ 'సిటాడెల్: హనీ బన్ని' ప్రమోషన్ లో భాగంగా ఇచ్చిన ఇంటర్వ్యూలో దీని గురించి మాట్లాడారు. ఇటీవల చర్చనీయాంశమైన కొండా సురేఖ వ్యాఖ్యల గురించి ప్రస్తావించగా.... సమంత ఈవిధంగా స్పందించారు. 'ఈరోజు ఇక్కడ కూర్చోవడానికి ఎంతోమంది మద్దతు కారణం. చిత్రసీమకు చెందిన ప్రముఖుల ప్రేమ, నాపై వారికి ఉన్న నమ్మకమే నన్ను ఈ స్థాయిలో నిలబెట్టింది. వారు నాలో ధైర్యం నింపారు. కష్టాలను ఎదుర్కోవడంలో వారి మద్దతు నాకెంతో సాయపడింది. వారు నా పక్షాన నిలవకపోతే కొన్ని పరిస్థితులను అధిగమించేందుకు చాలా సమయం పట్టిది. నా చుట్టూ ఉన్నవారి సమృద్ధి వల్లే సమస్యలను ఎదుర్కోగలిగాను' అని అన్నారు. ఆన్ లైన్ ట్రోలింగ్లపై సమంత స్పందిస్తూ.. అలాంటి వాటి గురించి ఎక్కువ ఆలోచించను అని అన్నారు. 'దేష్ పూరిత సందేశాలను స్వీకరించినప్పుడు వాటి ప్రభావం నాపై పడకుండా చూసుకుంటాను. దాన్ని పంపిన వారు కూడా అలాంటి బాధనే అనుభవించారేమో అని ఆలోచిస్తాను' అని తెలిపారు. ఇక తన అనారోగ్య కారణం వల్ల 'సిటాడెల్: హనీ బన్ని'ను తీరస్థరించాలని భావించినట్లు సమంత చెప్పారు. రాజ్ అండ్ డీకే దర్శకత్వంలో తెరకెక్కిన ఈ సీరీస్ లో ఆమె పై ఏజెంట్ గా నటించారు. దీని గురించి మాట్లాడుతూ.. దర్శకులు నన్ను ఈ సీరీస్ కోసం సంప్రదించగానే నేను చేయలేనని చెప్పాను. ఈ పాత్రను చేయగలనని నిజంగా అనుకోలేదు. దానికి సరిపోయే నలుగురు హీరోయిన్స్ పేర్లను కూడా రాజ్ అండ్ డీకే కు సిఫార్సు చేశాను. వాళ్లు అయితే ఈ పాత్రకు కచ్చితంగా న్యాయం చేయగలరని చెప్పాను. నేను చేయలేనని వేడుకున్నా. అయినా వాళ్లు పట్టుబట్టి నాకోసం వేచిచూశారు. ఇప్పుడు సీరీస్ పూర్తయ్యాక ఇంత గొప్ప పాత్ర ఇచ్చిన దర్శకులకు థ్యాంక్స్ చెప్పాను. మరోకరిని తీసుకోకుండా నాతో చేయడం నా అదృష్టంగా భావించానని చెప్పారు. రాజ్ అండ్ డీకే దర్శకత్వంలో తెరకెక్కిన 'సిటాడెల్: హనీ బన్ని'లో సమంత, పరుణ్ ధావన్ లు ప్రధానపాత్రల్లో నటించారు. సవంబర్ 7 నుంచి అమెజాన్ ప్రైమ్ వేదికగా ఈ సీరీస్ అందుబాటులో ఉండనుంది.

Owner, Editor, Printed & Published: Gillala Buchi Reddy 12-114/1/85, Krishna Sai Nagar, Peerzadiguda, Medipally Mandal, Medchal-Malkajgiri District - 500098. Telangana. Printed at S.A Printers, D-No. 3-92 Shed No 2, Sy No 45 & 49, Sadasiv Nagar, Narapally Village, Ghatkasar Mandal, Medchal-Malkajgiri District, Telangana, -500098. RNI NO TELTEL/2023/86487, Cell: 8125972476. website: quicktodaynews.com, e-mail: quicktodaynews@gmail.com